

తెలంగాణ మీడియా

మన యాసే.. మన బలం

తెలుగుదినపత్రిక సంపుటి : 2 సంచిక : 365 గురువారం 15 జనవరి 2026 పేజీలు : 8 వెల రూ. 5
Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

లిపోర్టర్లు కావాలేను

జర్నలిజంలో ఆసక్తి ఉన్నవారికి
తెనాలి మీడియా
ఆసక్తి నం పలుకుతుంది
తెలుగు రాష్ట్రాలలో జిల్లా, నియోజకవర్గ,
మండల స్థాయిలో లిపోర్టర్లుగా
పని చేసేందుకు ఆసక్తి, అనుభవం ఉన్నవారు
ఈ క్రింది సంబర్ధనలో సంప్రదించగలరు.

77309 83966 98491 98098
9391343644



తెలుగు రాష్ట్రాల్లో సంక్రాంతి సందడి

- భోగిమంటలు వేసిన ప్రజలు
- భోగి వేడుకల్లో ప్రముఖులు
- ఏపీలో పలు ప్రాంతాల్లో కోడి పందాలు
- భారీగా తరిలిచ్చిన తెలుగు రాష్ట్రాల వీక్షకులు
- ఎల్ ఇడి స్క్రీన్లు ఏర్పాటు చేసిన నిర్వాహకులు
- ఎమ్మెల్యేలు, ఎంపీలు తదితర నేతల రాకతో హడావిడి

తెలుగు రాష్ట్రాల్లో భోగి సంబరాలు మొదలయ్యాయి. వేకువజామునే భోగిమంటలు వేసి ఆనందంగా పండగను ప్రారంభించారు. హైదరాబాద్ తదితర గ్రామాల్లో ఉదయమే భోగిమంటలు వేశారు. గేటెడ్ కమ్యూనిటీల్లో పెద్ద ఎత్తున భోగి జరుపుకున్నారు. ఏపీ వ్యాప్తంగా సంక్రాంతి సంబరాలు అంబరాన్నంటాయి. మూడు రోజుల సంక్రాంతి పండుగతో తొలిరోజు భోగి సంబరాలు వైభవంగా జరిగాయి.

2

ప్రశస్తి సంక్రాంతి

సంక్రాంతి పండుగ సందర్భంగా మన పత్రిక కార్యాలయానికి సెలవు. శుక్రవారం సంచిక వెలువడదు. పునర్ద్దర్శనం శనివారం.

- ఎడిటర్

మహిళా ఐఏఎస్‌పై అసభ్య కథనాలు

టీవీ ఛానల్ జర్నలిస్టుల అరెస్ట్

చట్టప్రకారమే అరెస్ట్

విచారణకు రమ్మంటే పారిపోతే ఎలా

- రాత్రికిరాత్రే ఫ్లెట్ టికెట్ బుక్ చేసుకుని పరారీ
- అందుకే అరెస్ట్ చేశాం.. త్వరలో వివరాలు వెల్లడి
- మీడియాతో నగర పోలీస్ కమిషనర్ సజ్జన్నార్

ఒక మహిళా ఐఏఎస్ అధికారిపై వ్యక్తిగత విమర్శలు చేసిన వ్యవహారంలో కేసు నమోదు చేసి దర్యాప్తు చేస్తున్నట్లు హైదరాబాద్ సీపీ సజ్జన్నార్ తెలిపారు. మీడియా ప్రతినిధులు విచారణకు సహకరించాలన్నారు. పిలిస్తే.. విచారణకు రావాలి కదా అంటూ.. రిపోర్టర్లు ఎందుకు పారిపోతున్నారని అన్నారు. త్వరలోనే అన్ని వివరాలు వెల్లడిస్తాం అని సజ్జన్నార్ అన్నారు.

2



ఇరాన్ ను వీడండి

తక్షణమే ఇండియాకు వచ్చండి

- అక్కడి భారతీయ పౌరులకు రాయబార కార్యాలయం అప్రమత్తం
- అందుబాటులో ఉన్న రవాణా మార్గాలను ఎంచుకోండి
- నిరసనలు, ఉద్రిక్తత నేపథ్యంలో సూచన

ఇరాన్ లో మారణ హోమం..

2500 మందికి పైగా మృతి

న్యూఢిల్లీ, జనవరి 14: ఇరాన్ లో కొనసాగుతున్న రాజకీయ అస్థిరత, హింసాత్మక నిరసనలు, భద్రతా పరిస్థితుల దృష్ట్యా, భారత ప్రభుత్వం తన పౌరులకు ఒక హెచ్చరిక జారీ చేసింది. ఇరాన్ లోని అన్ని భారతీయ పౌరులు, విద్యార్థులు, యాత్రికులు, వ్యాపార వేత్తలు లేదా పర్యాటకులు అందుబాటులో ఉన్న మార్గాలను ఉపయోగించి వీలైనంత త్వరగా దేశం విడిచి వెళ్లాలని టెక్నోనోల్జీ భారత రాయబార కార్యాలయం కోరింది. జనవరి 5న భారత ప్రభుత్వం జారీ చేసిన సలహాకు ఈ సలహా పొడిగింపు అని రాయబార కార్యాలయం ఒక ప్రకటనలో పేర్కొంది. మిగతా 2 లో

29 మంది మావోయిస్టులు లొంగుబాటు

ఛత్తీస్ గఢ్ లోని సుక్మా జిల్లాలో ఎస్సీ కిరణ్ చవాన్ ఎదుట బుధవారం 29 మంది కీలక మావోయిస్టులు లొంగిపోయారు. లొంగిపోయిన వారంతా ధర్మ, కేరళ పాల్ ఏరియా కమిటీలో చురుగ్గా వ్యవహరించిన వారు.

మోడీ సంక్రాంతి, మాఘబహు శుభాకాంక్షలు

ప్రధాని మోడీ ప్రజలకు మకరసంక్రాంతి, మాఘ బహు, పొంగల్ శుభాకాంక్షలు తెలిపారు. మకర సంక్రాంతి శుభ సందర్భంగా శుభాకాంక్షలు తెలుపుతూ, భారతీయ సంస్కృతి -సంప్రదాయాలకు ప్రతీకగా నిలిచే నువ్వులు, బెల్లం తీపితో నిండిన ఈ పండుగ ప్రతి కుటుంబంలో ఆనందం, శ్రేయస్సు, విజయం నింపాలని కోరారు. సూర్యుని ఆశీస్సులు ప్రజలందరిపై ఉండాలని ఆయన ప్రార్థించారు.

4

అదిగో మకరజ్యోతి

- దర్శించి లక్షలాది మంది భక్తుల తత్పర్యం

అర్ధరాత్రి అరెస్టులు అన్యాయం

రాష్ట్రంలో ఎమర్జెన్సీ తలపిస్తున్న కాంగ్రెస్ పాలన అరెస్టులను ఖండించిన కేటీఆర్, హరీష్ రావు

సంక్రాంతి పండుగవేళ జర్నలిస్టులను అక్రమంగా అరెస్టు చేయడాన్ని కేటీఆర్ ఖండించారు. తెలంగాణలో ఈ కాంగ్రెస్ పాలన అనుక్షణం ఎమర్జెన్సీని గుర్తుచేస్తోందని విమర్శించారు.

3

కుక్కలపై విషప్రయోగం

గ్రామంలో కుక్కల బెడద పెరిగితే వాటిని బంధించి ఇతర ప్రాంతాల్లో వదిలేయాల్సిన సర్పంచ్ లు వాటిపై విషప్రయోగం చేయడంతో ఏకంగా 600లకు పైగా కుక్కలు మృతి చెందిన ఘటన కలకలం రేపింది. ఈ విషయం బయటకు రావడంతో జంతుసంరక్షణ సంస్థలు ఆందోళనకు దిగాయి. దీంతో విష గ్రామాల సర్పంచులపై కేసులు నమోదు చేశారు.

2

ఏకంగా 600 కుక్కలు మృతి.. ఐదుగురు సర్పంచ్ లపై కేసులు

అపలంబించాలని ఈ సందర్భంగా ఇతర మావోలకు ఆయన పిలుపునిచ్చారు. కొంతకాలంగా మావోయిస్టుల తీర్మానానుకూలంగా ఉన్నందున కొంగుడ ప్రాంతంలో (గర్వా దివిజన్) ఉద్యమ ప్రాజెక్టులపై మరింతగా తగ్గిసందర్శించడంతో సెక్యూరిటీ క్యాంపు ఏర్పాటుతో మావోయిస్టుల కార్యకలాపాలు చాలా వరకూ తగ్గిపోయాయని పోలీసు నేతలు తెలిపారు. ముఖ్యంగా మావోయిస్టు మద్దతుదారుల నేతలైన చిలపానపర్తిదని, పవితంగా సరెందర్లు పెరిగియని చెబుతున్నారు. జనవరి 8న దంతేపాడలో 63 మంది సరెందర్ కాగా అంతకుముందు రోజున రాష్ట్ర పావురంగా సుమారు 1500 మంది రాంగుపోయారు. ఈ వివాదానికి 31 నాటికి నవ్వుపర్తిపాడు రాంగుపోయాలని కేంద్రదల లక్ష్యంగా పెట్టుకున్న విషయం తెలిసిందే.

అర్ధరాత్రి జర్నలిస్టుల అరెస్ట్ దారుణం

- రాష్ట్రంలో ఎమర్జెన్సీ తలపిస్తున్న కాంగ్రెస్ పాలన
- అరెస్టులను ఖండించిన బీఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్, జనవరి 14: సంక్రాంతి పండుగవేళ జర్నలిస్టులను అక్రమంగా అరెస్టు చేయడాన్ని బీఆర్ఎస్ వర్కింగ్ ప్రెసిడెంట్ కేటీఆర్ ఖండించారు. తెలంగాణలో ఈ కాంగ్రెస్ పాలన అనుక్షణం ఎమర్జెన్సీని గుర్తించేస్తోందని విమర్శించారు. తెలంగాణ డిజిపీ జర్నలిస్టులను నేరస్తులలా ట్రీట్ చేయడం దురదృష్టకరమని వ్యాఖ్యానించారు. మీరు ముందుగా వారికి నోటీసులు జారీచేసి విచారణకు



పిలువాల్సిందని కేటీఆర్ అన్నారు. రాత్రిపూట జర్నలిస్టుల ఇళ్లపై దాడిచేసి సబబు కాదని తప్పుపట్టారు. అరెస్ట్ చేసిన జర్నలిస్టులను తక్షణమే విడుదల చేయాలని తాను డిమాండ్ చేస్తున్నానన్నారు. వారిపై ఏమీ నాన్ బెయిలబుల్ సెక్షన్ల కింద కేసులు నమోదు కాలేదని, అలాంటప్పుడు తెలంగాణ పోలీసులు జర్నలిస్టులను, వారి కుటుంబాలను ఎందుకు అర్ధరాత్రి అరెస్టులతో భయభ్రాంతులకు గురిచేస్తున్నారని ప్రశ్నించారు. జర్నలిస్టులను వెంటనే విడుదల చేసి వారి విషయంలో చట్టపరంగా నడుచుకోవాలని తాను డిజిపీని కోరుతున్నానని కేటీఆర్ చెప్పారు. కాంగ్రెస్ పార్టీకి, ఆ పార్టీకి నీచ నాయకత్వానికి అనుగుణంగా మురికి రాజకీయాలు చేయవద్దని ఆయన సూచించారు. అసలు ఈ విషయాన్ని లీక్ చేసింది ఎవరు..? మిస్టర్ 30 పర్సెంట్ సపోర్టు లేకుండా ప్రభుత్వ అనుకూల డిపీ ఛానెల్ ఈ అంశాన్ని ప్రసారం చేసిందని మీరు భావిస్తున్నారా..? అని ప్రశ్నించారు.

కాంగ్రెస్ నేతల అవకతవకలపై సిట్ వేయండి



హైదరాబాద్, జనవరి 14: జర్నలిస్టుల అరెస్టుపై వికారాబాద్ మాజీ ఎమ్మెల్యే, బీఆర్ఎస్ నాయకుడు మెతుకు ఆనంద్ మండిపడ్డారు. జర్నలిస్టులను అరెస్టు చేసి భయభ్రాంతులకు గురిచేస్తున్నారని అన్నారు. హైదరాబాద్లోని తెలంగాణ భవన్లో మెతుకు ఆనంద్ మీడియాతో మాట్లాడుతూ.. రాష్ట్ర మంత్రి, మహిళా ఐఏఎస్ అధికారిపై ఓ వార్త చానల్లో వచ్చిన కథనం నేపథ్యంలో చానళ్లు, డిజిటల్ మీడియా హ్యాండిల్లపై దర్యాప్తు కోసం రేవంత్ ప్రభుత్వం సిట్ ఏర్పాటు

- జర్నలిస్టులపైనే సిట్ ఎందుకు
- లన్నింటిపైనా దమ్ముంటే విచారణ జరపండి
- వికారాబాద్ మాజీ ఎమ్మెల్యే మెతుకు ఆనంద్ డిమాండ్

చేయడంపై విమర్శలు గుప్పించారు. ఈ వ్యవహారంలో సీరియల్లో మాదిరి 8 మంది పోలీసులతో సిట్ ఏర్పాటు చేశారని ధ్వజమెత్తారు. ఎప్పుడో రేవంత్ రెడ్డిపై పోస్టు పెట్టిన కావలి వెంకటేశ్పైనా సిట్ వేశారని మెతుకు ఆనంద్ తెలిపారు. కొడంగల్ మద్దూరుకు చెందిన వ్యక్తిని కూడా సిట్లో ఇరికించారని పేర్కొన్నారు. అసలు సిట్ అనే దానికి ఏమైనా విలువ ఉందా అని సీఎం రేవంత్ రెడ్డిని ప్రశ్నించారు. రేవంత్ భాషలో సిట్ అంటే కూర్చోవాలి.. స్టాండ్ అంటే నిలబడాలేమో అని ఎద్దేవా చేశారు. కాంగ్రెస్ నేత సంపత్ కుమార్ అనుచరులు మా వాళ్లను బెదిరించారని తెలిపారు. దీనిపై ఫిర్యాదు చేసినా పోలీసులు పట్టించుకోలేదని పేర్కొన్నారు. కేటీఆర్పై మంత్రి కొండా సురేఖ అవాస్తవాలు ప్రచారం చేస్తే సిట్ వేశారా అని ప్రశ్నించారు. రేవంత్ రెడ్డి కూడా అర్ధరాత్రి

బుల్డేజ్ మీద పోతున్నాడని మరో మంత్రి కోమటిరెడ్డి వెంకట్ రెడ్డి చెప్పారని గుర్తించారు. కోమటిరెడ్డి వ్యాఖ్యలపై సిట్ వేయరా అని ప్రశ్నించారు. ఆ రోజు ప్రెసిమీలో కోమటిరెడ్డికి ఏడుపొక్కుతో తక్కువైందని అన్నారు. ఇంత విషమిచ్చి చంపందని కోమటిరెడ్డి ఆవేదన వ్యక్తం చేశారని గుర్తించారు. మరి ఈ మొత్తం వ్యవహారం వెనుక ఉన్న వారిపై సిట్ వేయరా అని నిలదీశారు. డిప్యూటీ సీఎం భట్టి విక్రమార్కు ఇంటి ముందు కాంట్రాక్టర్లు ధర్మా చేశారని మెతుకు ఆనంద్ గుర్తించారు. బిల్లులు చెల్లించేందుకు కమిషన్లు తీసుకుంటున్నారని ఆరోపించారని తెలిపారు. కాంగ్రెస్ ఎమ్మెల్యే కూడా కమిషన్లపై ఆరోపణలు చేశారని పేర్కొన్నారు. దానిపై కదా సిట్ వేయాల్సింది అని అన్నారు. తుపాకి పెట్టి బెదిరించి రూ.300 కోట్లు అడిగారని మంత్రి కొండా సురేఖ కూతురు చెప్పారు.. దానిపై కదా సిట్ వేయాల్సిందని అన్నారు. ములుగు జిల్లాలో మంత్రి ఇసుక దండా చేస్తున్నట్లు పత్రికల్లో వచ్చిందని తెలిపారు. దానిపై రేవంత్ రెడ్డి ఎందుకు సిట్ వేయలేదని ప్రశ్నించారు. వికారాబాద్లో ఎవరిని కదిలించినా కమిషన్లే అని విమర్శించారు. పోలీసుల దగ్గర మామూళ్లు, ట్రాన్స్ఫర్లకు కమిషన్లు అడుగుతున్నారని తెలిపారు. మామిసీపేటలో రెండేళ్లలో ముగ్గురు సీబిలు మారారని తెలిపారు.

ఉత్సాహంగా సాగిన కైట్ ఫెస్టివల్

పరేడ్ గ్రౌండ్లో సందడిగా ఎగిరిన పతంగులు

నోరూరించేలా స్వీట్ స్టార్స్

హైదరాబాద్, జనవరి 14: సికింద్రాబాద్లోని పరేడ్ గ్రౌండ్స్ వేదికగా 'అంతర్జాతీయ కైట్ అండ్ స్వీట్ ఫెస్టివల్ 2026' ప్రారంభమైంది. రంగురంగుల పతంగులతో భాగ్యనగర ఆకాశం ఒక అద్భుతమైన కాన్వాస్‌లా మారిపోయింది. తెలంగాణ పర్యాటక శాఖ అధ్యక్షులలో జరుగుతున్న ఈ వేడుకలో ప్రపంచం నలుమూలల నుంచి కైట్ ఫ్లయర్స్ తరలివచ్చారు. రష్యా, పోర్చుగల్,



సింగపూర్, శ్రీలంక, థాయిలాండ్, ఉక్రెయిన్, వియత్నాం, జపాన్, ఇటలీ, ఫ్రాన్స్, కెనడా, ఆస్ట్రేలియా వంటి 19 దేశాల నుండి 40 మంది నిపుణులు తమ నైపుణ్యాన్ని ప్రదర్శిస్తున్నారు. అలాగే భారత దేశంలోని 15 రాష్ట్రాల నుండి 55 మంది జాతీయ స్థాయి కైట్ ఫ్లయర్స్ పాల్గొని వైవిధ్యమైన పతంగులను ఎగరవేస్తున్నారు. భూమి నుండి ఆకాశానికి రంగురంగుల సందేశాలు పంపుతున్నారా అన్నట్లుగా గ్రౌండ్ అంతా పతంగులతో నిండి పోయింది. దాల్చిస్సు, కార్నల్స్ క్వారెక్టర్లు, డ్రాగన్లు, భారీ ఆకారాల్లో ఉన్న గాలిపటాలు సందర్శకులను కట్టిపడేస్తున్నాయి. ఈ సందర్భంగా హైదరాబాద్ కైట్ ఫెస్టివల్‌లో పాల్గొనడం

చాలా సంతోషంగా ఉంది. ఇక్కడి ప్రజల ఉత్సాహం, ఆతిథ్యం అద్భుతం అని అంతర్జాతీయ ఫ్లయర్స్ తమ ఆనందాన్ని పంచుకున్నారు. ఈ ఏడాది మరికొన్ని పతంగులతో పాటు ప్రత్యేక ఆకర్షణలు కూడా తోడయ్యాయి. అక్కడ వివిధ రాష్ట్రాల సంగ్రహాయ మిత్రాయిల స్టాల్స్ ఆహార ప్రియలను ఆకట్టుకుంటున్నాయి. జనవరి 16 నుంచి 18 వరకు పరేడ్ గ్రౌండ్‌లో హాట్ ఎయిర్ బెల్లాన్ ఫెస్టివల్, అలాగే గచ్చిబౌలి స్టేడియంలో డ్రోన్ ఫెస్టివల్ కూడా జరగనున్నాయి. ఇదిలావుంటే కైట్ ఫెస్టివల్‌కు తోడు స్వీట్ ఫెస్టివల్ కూడా అలరించింది. రకరకాల స్వీట్లు సందర్శకులను ఆకట్టుకున్నాయి.

వ్యక్తిత్వ హాననం జరిగితే సహించం

వ్యక్తులు, కుటుంబాలపై తప్పుడు వార్తలు సరికాదు

మహిళా ఐఎఎస్ కేసుపై డిజిపి శివధర్ రెడ్డి స్పందన

హైదరాబాద్, జనవరి 14: చట్టానికి వ్యతిరేకంగా వ్యవహరిస్తే కఠిన చర్యలు తప్పవని తెలంగాణ డిజిపీ శివధర్ రెడ్డి హెచ్చరించారు. మహిళా ఐఏఎస్ అధికారి గౌరవానికి భంగం కలిగించేలా ఓ డిపీ ఛానల్, యూట్యూబ్ ఛానళ్ల లో కథనాలు ప్రసారమైన నేపథ్యంలో డిజిపీ స్పందించారు. సోషల్ మీడియా అత్యుత్సాహంపై గతంలోనే హెచ్చరించాం. సోషల్ మీడియా పేరుతో వ్యక్తిత్వ హాననం చేస్తే చర్యలు తప్పవు. వ్యక్తులు, కుటుంబాల గురించి తప్పుడు వార్తలు వేయవద్దు. వ్యక్తిగత అంశాలపై ఫేక్ న్యూస్ ప్రచారం చేయకూడదని పేర్కొన్నారు. సోషల్ మీడియా వేదికగా జరుగుతున్న వ్యక్తిత్వ హాననంపై డిజిపీ శివధర్ రెడ్డి ఆగ్రహం వ్యక్తం చేశారు. ఈ మేరకు గతంలోనే తమ విధానాన్ని వెల్లడించినట్లు గుర్తు చేశారు. డిజిపీగా



బాధ్యతలు చేపట్టిన అక్టోబర్ ఒకటో తేదీన జరిగిన విలేజరుల సమావేశంలో.. సోషల్ మీడియా వినియోగంపై మార్గనిర్దేశర చేస్తూ, పట్ల పరిమితులను దాటి వ్యవహరించే వారిపై కఠిన చర్యలు తప్పవని స్పష్టం చేశానని పేర్కొన్నారు. సోషల్ మీడియా పేరుతో ఎవరైనా వ్యక్తిత్వ హాననం చేయడం, ఇతరుల శీలానికి భంగం కలిగించడం, క్వారెక్టర్ అసానినేషన్‌కు పాల్పడడం వంటి చర్యలకు పాల్పడితే తప్పకుండా చట్టపరమైన చర్యలు తీసుకుంటామని తమ విధానంగా తెలియజేశానన్నారు. అలాగే ఇతర వ్యక్తుల గురించి, వారి కుటుంబ సభ్యుల గురించి

తప్పుడు వార్తలు ప్రచారం చేయడం, అసత్య ఆరోపణలు చేయడం, ఫేక్ న్యూస్‌ను సర్కులేట్ చేసి వ్యక్తిగత జీవితాల్లో జోక్యం చేసుకోవడం అనుమతించబోమని మరోమారు స్పష్టం చేశారు. చట్టానికి లోబడి, నిర్మాణాత్మక విమర్శలు, అభిప్రాయాలు వ్యక్తం చేసుకోవడంపై తమకు ఎలాంటి అభ్యంతరం లేదని డిజిపి అన్నారు .అయితే ఆ పరిమితులను దాటి, సామాజిక మాధ్యమాలను దుర్వినియోగం చేస్తూ అబద్ధాలు ప్రచారం చేస్తే మాత్రం సంబంధిత వ్యక్తులపై కఠిన చర్యలు తీసుకుంటామని హెచ్చరించారు.



జర్నలిస్టుల అరెస్టు దారుణం

విచారణ జరిగే లోపే అరెస్టులు ఎందుకు

రేవంత్ రెడ్డిలో భయం నాటుకుందేమో

మండిపడ్డ కేంద్రమంత్రి కిషన్ రెడ్డి

హైదరాబాద్, జనవరి 14 (ఆర్ఎన్ఎస్): తెలంగాణలో జర్నలిస్టుల అక్రమ అరెస్టుపై కేంద్రమంత్రి కిషన్ రెడ్డి స్పందించారు. ప్రజాస్వామ్యపు నాలుగో స్తంభమైన జర్నలిజం పట్ల, జర్నలిస్టుల పట్ల తెలంగాణ ప్రభుత్వం వ్యవహరిస్తున్న తీరు అనైతికమని తెలిపారు. ఓ న్యూస్ రిపోర్ట్ విషయంలో తలెత్తిన వివాదంపై రాష్ట్ర ప్రభుత్వం ఏర్పాటుచేసిన 8 మంది సభ్యుల స్పెషల్ ఇన్వెస్టిగేటివ్ టీమ్ ఇంకా విచారణ జరుపుతూనే ఉందని.. ఇంతలోపే రాష్ట్ర ప్రభుత్వం దూకుడుగా వ్యవహరించి, ఎలాంటి నోటీసులు ఇవ్వకుండానే జర్నలిస్టుల ఇళ్లపై దాడి చేసి, ఇంటి తలుపులు ధ్వంసం చేసి వారిని అరెస్టు చేయడం అత్యంత దురదృష్టకరమన్నారు. విచారణ పూర్తయ్యాక, తప్పాప్పులు పరిశీలించి చర్యలు తీసుకోవాలి. కానీ.. ఇలా ముందుగానే అరెస్టు చేయడాన్ని తీవ్రంగా ఖండించారు. ప్రభుత్వం ఏర్పాటుచేసిన సిట్ పై రాష్ట్ర ముఖ్యమంత్రి రేవంత్ రెడ్డికి నమ్మకం లేదా? లేక కక్ష సాధింపు చర్యలకు పాల్పడుతున్నారా? అని నిలదీశారు. అక్రమంగా అరెస్టు చేసిన జర్నలిస్టులను విడుదల చేయాలని డిమాండ్ చేశారు. నిష్పక్షపాతంగా సిట్‌తో విచారణ జరిపించాలి. అంతే తప్ప జర్నలిస్టులను బెదిరించే, భయపెట్టే చర్యలకు పాల్పడకూడదని డిమాండ్ చేశారు.

ఎన్టీవీ జర్నలిస్టుల అరెస్టులు అక్రమం

తీవ్రంగా ఖండించిన ఏపీయూడబ్ల్యుజే

విజయవాడ, జనవరి 14 : ఎన్టీవీ జర్నలిస్టుల అరెస్టులను ఆంధ్రప్రదేశ్ యూనియన్ ఆఫ్ పర్సన్ల జర్నలిస్ట్స్ (ఏపీయూడబ్ల్యుజే) తీవ్రంగా ఖండించింది. ప్రభుత్వంపై విమర్శలు చేయడం, ప్రజల సమస్యలను వెలుగులోకి తీసుకురావడం మాత్రమే కారణంగా జర్నలిస్టులను అక్రమంగా అరెస్టు చేయడాన్ని ఏపీయూడబ్ల్యుజే రాష్ట్ర అధ్యక్షుడు ఐ.వి. సుబ్బారావు తీవ్రంగా తప్పుబట్టారు. ఈ సందర్భంగా ఆయన మాట్లాడుతూ, సెర్టి వారింట్ లేకుండా వానలే కార్యాలయంలోకి పోలీసులు ప్రవేశించి సోదాలు నిర్వహించడం పూర్తిగా అన్యాయమని అన్నారు. పండుగ సమయంలో అర్ధరాత్రి వేళ జర్నలిస్టుల ఇళ్లలోకి వెళ్లి తలుపులు పగలగొట్టి అరెస్టులు చేయడం చట్ట విరుద్ధమని స్పష్టం చేశారు. నిర్దిష్ట విధి విధానాలను పాటించకుండా, ముందున్న నోటీసులు ఇవ్వకుండా జర్నలిస్టులను అరెస్టు చేయడం తీవ్ర అన్యాయమని పేర్కొన్నారు సుబ్బారావు.. ఇది పత్రికా స్వేచ్ఛపై ప్రత్యక్ష దాడిగా అభివర్ణించారు. జర్నలిస్టులపై కక్ష సాధింపు చర్యలకు దిగడం ప్రజాస్వామ్యానికి ప్రమాదకరమని హెచ్చరించారు. టెలికాస్ట్ అయిన వార్తలపై ఏవైనా అభ్యంతరాలు ఉంటే, వాటిని ప్రెస్ కౌన్సిల్ ఆఫ్ ఇండియాలో ఫిర్యాదు చేయాల్సిందే తప్ప జర్నలిస్టులను అరెస్టు చేయడం సరికాదన్నారు.. ఎన్టీవీ ఇన్‌ఫుట్ ఎడిటర్ దొంత రమేష్, రిపోర్టర్ సు-ధీర్‌ను తక్షణమే బేషరతుగా విడుదల చేయాలని ఏపీయూడబ్ల్యుజే డిమాండ్ చేసింది.

ఎన్టీవీ జర్నలిస్టు అరెస్టు తొందరపాటు చర్య

కాంగ్రెస్ వర్కింగ్ ప్రెసిడెంట్ జగ్గారెడ్డి

హైదరాబాద్, జనవరి 14: ఎన్టీవీలో వచ్చిన ఓ కథనంపై రేవంత్ సర్కార్ ఓవర్ రియార్క్షన్ చేస్తోంది. జర్నలిస్టులపై రేవంత్ సర్కార్ ప్రతాపంపై సారసంఘాలు ఆగ్రహం వ్యక్తం చేశాయి. తాజాగా ఎన్టీవీ జర్నలిస్టుల అక్రమ అరెస్టులను కాంగ్రెస్ సీనియర్ నేత జగ్గారెడ్డి ఖండించారు. అర్ధరాత్రి జర్నలిస్టులను అరెస్ట్ చేయడం మంచి కాదని హితవు పలికారు. నోటీసులు ఇచ్చి వ్యక్తిగతంగా వివరణ తీసుకుంటే బాగుండేదన్నారు.



జర్నలిస్టుల అరెస్టులతో రాష్ట్రంలో యుద్ధ వాతావరణం ఏర్పడే ప్రమాదం ఉందని తెలిపారు. ఇది కాంగ్రెస్ పార్టీకి ప్రభుత్వానికి మంచిది కాదన్నారు. తెలంగాణ పోలీసుల చర్యలను ఖండిస్తున్నా.. తలుపులు బద్దలుగొట్టి దొర్లవ్వంగా బద్దలుగొట్టి ఇంట్లోకి వచ్చారు. పండగకు భార్యతో వెళ్తుండగా ఎన్టీవీ ఇన్‌ఫుట్ ఎడిటర్‌ను లాక్కెళ్లడం సరికాదు. ప్రొసీజర్, నోటీసులు లేకుండానే పోలీసులు అరెస్టు చేశారు. ఇది పార్టీకి, ప్రభుత్వానికి మంచిది కాదని వ్యాఖ్యానించారు.



జిల్లాలను మారిస్తే తీవ్ర పరిణామాలు

మాజీ స్పీకర్ మధుసూధనాచారి హెచ్చరిక

హనుమకొండ, జనవరి 14: రాష్ట్రంలో కాంగ్రెస్ పాలన ప్రజాపాలన కాదు ప్రతీకార పాలన కొనసాగిస్తుందని శాసనమండలి ప్రతిపక్ష నేత సిరికొండ మధుసూధనాచారి ధ్వజమెత్తారు. బుధవారం హనుమకొండలోని బీఆర్ఎస్ పార్టీ కార్యాలయంలో జిల్లా అధ్యక్షుడు దాస్యం వినయ్ భాస్కర్ అధ్యక్షతన జరిగిన సమావేశంలో ఆయన మాట్లాడారు. కేసీఆర్ ఆనవాళ్లు చెరిచేయడం రేవంత్ రెడ్డి జెజమ్మ తరం కూడా కాదన్నారు. కేసీఆర్ పాలనా సౌలభ్యం కోసం జిల్లాల విభజనను చేశారని, జిల్లాలను మార్చే దుర్మార్గానికి ఒడిగడితే తీవ్ర పరిణామాలు ఉంటాయని ఆయన హెచ్చరించారు. చేతనైతే ఇచ్చిన చోమీ ప్రకారం సాగు సాయాన్ని పెంచి అందించాలని, ఏదో ఒక సాకుతో జిల్లాలలో మార్పులు జరిగితే ఊరుకునేది లేదని హెచ్చరించారు. భూమిపట్టి జిల్లాలో మార్పులు జరుగుతే తీవ్రమైన పరిస్థితులు ఏర్పడతాయని ఆయన హెచ్చరించారు. తెలంగాణ ఆర్మీగౌరవం, ప్రజల కోసం పోరాడే పార్టీ బీఆర్ ఎస్ పార్టీ అని గుర్తుచేశారు. గతానికి అదనంగా ఉద్యోగ, ఉపాధి అవకాశాలు కల్పించాల్సిన బాధ్యతగల ప్రభుత్వం దానికి భిన్నంగా జిల్లాలు కుదిస్తాం, మార్చేస్తాం అనే బాధ్యతారాహిత్య ప్రకటనలతో గందరగోళం సృష్టించి వారి ఉపాధి అవకాశాలను దెబ్బతీయడం అత్యంత దుర్మార్గమన్నారు. సమావేశంలో ఏనుమాముల వ్యవసాయ మార్కెట్ కమిటీ చైర్మన్ చింతం సదానందం, కార్పొరేటర్లు సోదా కిరణ్, నాయకులు ఇమ్మడి రాజు, శోభన్, సల్మాజీ రవీందర్ రావు, పానుగంటి శ్రీధర్, ఎండి గౌస్‌ఖాన్, ఏలీషా, సౌరం రఘు, సంపతి రఘు, ఎస్సీ మహిమూడి పాల్గొన్నారు.



సంపాదకీయం

సంక్రాంతితోనే ఉత్తరాయణం ప్రారంభం!

కాలగమనంలో మార్పును సూచించేదే సంక్రాంతి. చలికాం ముగిసిపోయి.. వెచ్చని అడుగులు పడుతున్నాయన్న సంతేకం ఇచ్చేదే సంక్రాంతి. సూర్యుడు దక్షిణాయానం నుంచి ఉత్తరాయణంలోకి పయనించేది కగిదా సంక్రాంతి నుంచే. మకర సంక్రాంతి రోజున సూర్యుడు ధనుస్సు రాశి నుంచి మకర రాశిలోకి ప్రవేశిస్తాడు. ఉత్తరాయణం పుణ్యకాలం మొదలవుతుంది. ఈ ఉత్తరాయణాన్ని దేవతలకు సంబంధించిన కాలంగా పరిగణిస్తారు. అందుకే ఈ కాలాన్ని ఆధ్యాత్మికంగా ఎంతో శుభప్రదంగా పరిగణిస్తారు. ఈరోజు నుంచి వివాహం, గృహప్రవేశం, నామకరణం, కొత్త వ్యాపారం వంటి ఇతర శుభ కార్యాలపై ఉన్న నిషేధం కగిదా తొలగిపోతుంది. హిందువుల పండుగలు అన్నీ కానుగిని బట్టి నిర్ణయించినవే. ఇందులో శాస్త్రీయతో పాటు, బలమైన సందేశం ఉంది. పండగల వైభవం అంతా ఇంతా కాదు. ప్రతి పండగ వెనక పరమార్థం ఉంది. వాటిని ఆరించే విధంగా చేస్తున్నవే పండగలు. సంక్రాంతి పండగ తెలుగు వారికి పెద్ద పండగే అయినా... దేశంలోని పలు ప్రాంతాల్లో దీనిని పలు రకాలుగా జరుపు కుంటారు. తెలుగు పంచాంగం ప్రకారం మకర సంక్రాంతి పండుగని సూర్యుడు రాశి మార్పు ఉత్తరాయణం ప్రారంభానికి సూచికగా భావిస్తారు. ఇదే రోజున శ్రీమహావిష్ణువుకు అంకితం చేసిన పట్టిల ఏకాదశి అరుదైన కలయిక ఏర్పడుతోందని చెబుతున్నారు పండితులు. ఈ ప్రత్యేక యోగంలో చేసే పవిత్ర స్నానం, దానధర్మాలు, పూజలు మామూలు రోజులు చేసే పూజాఫలం కంటే అనేక రెట్లు ఎక్కువ పుణ్యాన్ని ఇస్తుందని నమ్ముతారు. పట్టిల ఏకాదశి ఉండటం వల్ల ఈరోజుకు మరింత విశిష్టత, ఆధ్యాత్మిక ప్రాముఖ్యత ఏర్పడింది. తెలుగు రాష్ట్రాల్లో మకర సంక్రాంతి పండుగకి ప్రత్యేకమైన ప్రాముఖ్యత ఉంది. హిందువులు ఈ సంక్రాంతి పండుగని పెద్ద పండుగగా జరుపుకుంటారు. అంతే కాకుండా ఆధ్యాత్మిక శుభ, నూతన శక్తికి సంబంధించిన పండుగగా పరిగణిస్తారు. ఈ పండుగ వేళ పవిత్ర స్నానాలు, దానధర్మాలు, పూజలు, సూర్యారాధన వంటి అనేక ఆధ్యాత్మిక కార్యక్రమాలు నిర్వహిస్తారు. సూర్యభగవానుడు మకర రాశిలోకి ప్రవేశించి ఉత్తరాయణం ప్రారంభిస్తాడు. అలాగే హిందూ సంప్రదాయం ప్రకారం మకర సంక్రాంతి రోజు చేసే దానధర్మాలు, పుణ్య కార్యాలు, పరిహారాలు ఏడాది పొడవునా సుఖశాంతులు, సౌఖ్యంపడలు, శ్రేయస్సు కలిగిస్తాయని నమ్మకం. ఈ సంక్రాంతి పండుగ రోజు సాధారణంగా ఇరుగు పొరుగు వారికి వసుపు, కుంకుమ, గాజులు, పూలు, పండ్లు ఇస్తారు. సంక్రాంతి పండుగ, మకర సంక్రాంతి పండుగ అందమైన రంగవల్లులకు.. గొప్పమృలకు.. హరిదాసుల పాటలకు.. బసవన్నల ఆటలకు.. నవ్వుల మిఠాయిలకు.. గాలిపటాలు ఎగరేయడానికి ఇలా ఎన్నో సంబరాలకు ప్రసిద్ధి. ఈ సంక్రాంతి పండుగను పంటల పండుగ అని.. అలాగే మార్పు తీసుకొచ్చే పండుగ అని కగిదా అంటారు. అలాగే ఈ పండుగలు అనేచి మన వర్తమాన, భవిష్యత్తులను గుర్తుచేస్తూ.. నృపతాతో మలచుకోవాలి అనే విషయాలను గుర్తుచేస్తాయి. అంతే కాకుండా ఈ సంక్రాంతి పండుగ రోజున సూర్య భగవానుడిని నియమ నిష్ఠలతో భక్తి శ్రద్ధలతో పూజించి నైవేద్యాలు సమర్పించడం వల్ల ప్రత్యక్ష దైవమైన సూర్య భగవానుడి ఆశీస్సులు పుష్కలంగా ఉంటాయని పండితులు చెబుతారు. వేకువజామున లేచి తలంటుకుని స్నానం చేసి సూర్యభగవానుడికి నమస్కరించి అర్ఘ్యం వదలాల్సి ఉంటుంది. అంటే ఈ పండుగ రోజుల్లో స్నానం చేయకపోతే కనుక 7 జన్మల పాటు రోగాల బారిన పడి నిర్లసుడై జీవిస్తాడని శాస్త్రంలో చెప్పారు. కాబట్టి పవిత్రమైన సూర్య సంక్రమణం సమయంలో స్నానం చేయడం ఎంతో శుభప్రదం. ఈ పండుగ మూడు రోజులు ఎంత పని ఉన్నా ఎలా ఉన్నా స్నానం మాత్రం తప్పకుండా చేసి శుచిగా ఉండాలి. ముఖ్యంగా ఈ మూడు రోజులు తెల్లవారు జామున నిద్రలేచి సూర్యోదయం వేళ స్నానం చేసి సూర్య సమస్కారం చేస్తే ఎంతో పుణ్యప్రదం. భోగి, సంక్రాంతి, కనుమ, ముక్కుమను రోజుల్లో ఆచరించే పూజలు, నోములు, బొమ్మల కొలుపు ఎంతో ఆనందంతో పాటు సర్వ శుభాలను కలగజేస్తాయని నమ్మకం కలుగుతుంది. పంచభూతాలలో పరమాత్మను దర్శించగలిగి, జ్ఞానమనే చీకటి నుంచి వెలుగు మార్గాన పయనమే సంక్రాంతి సూర్యోదయమిడికి ఫలపుష్పాదులను సమర్పించి పూజిస్తారు. సంవత్సరంలో వస్తే సంక్రాంతి పండుగ వచ్చినా సూర్యుడు మకరరాశిలో ప్రవేశించే కాలం పుణ్యపదమని నమ్మకం. ధనుర్మాసంలో వానలు తగ్గి భూమి పొడిగా ఉంటుంది. అవుపేద కలిపిన నీటిని చల్లి ముగ్గులు పెడితే కంటికి ఇంపుగా ఉండవచ్చు కాకుండా పురుగులు, విష కీటకాలు ఇంట్లోకి రావు. సున్నంతో పెట్టిన ముగ్గులు, గడపలు, గొప్పెమ్మలకు పెట్టిన పసుపు కుంకుములు ఇంటికి శోభనివ్వడమే కాకుండా పసుపు సూక్ష్మజీవులను నశింపజేస్తుంది. హరిదాసులు, నందిశ్వరుడినే నాట్యమాడించే గంగిరెద్దుల వారు ఇచ్చినది తీసుకుని సంతృప్తిగా వెళ్లడం దానగుణాన్ని పెంపొందిస్తుంది. సంక్రాంతి సందర్భంగా వివిధ ప్రాంతాల నుంచి వచ్చే బంధువులు, సన్నిహితుల కోసం ప్రాంతం వంటలు తయారు చేస్తారు. సాధారణంగా సంక్రాంతి నైవేద్యంలో కట్టుపొంగలి, చక్కెర పొంగలి ఉంటాయి. పొంగలిలో ఉపయోగించే పెసరపప్పు, మిరియాలు, జీలకర్ర, అల్లం శ్రేష్టాన్ని పోగొట్టి ఆరోగ్యానికి ఎంతో మేలుచేస్తాయి. నెయ్యి శరీరానికి పుష్టిని, ఎముకలకు బలాన్ని ఇస్తుంది. తెల్లవారు జామునే లేపడం, స్నానం, భగవంతుని ప్రార్థించడం, పూజ, నైవేద్యాల, ఆరోగ్య కారకం. పార్వతి దేవి శివుని భక్తగా పొందడానికి తపస్సు చేసి పూజించి.. పెసరపప్పు, బియ్యం, నెయ్యి కలిపి పండిన పొంగలిని వివేచన చేసినట్లు పూరా కథనం.

అమెరికాలో చేరేది లేదు

గ్రీన్ ల్యాండ్ ప్రధాని జెన్స్ ఫ్రెడరిక్ సీల్స్

కోపెన్హేగన్ గోజనవం 14: అమెరికాలో స్వాధీనంపై అమెరికా అధ్యక్షుడు ట్రంప్ బెదిరింపులపై గ్రీన్ ల్యాండ్ స్పందించింది. తాము అమెరికాలో చేరబోమని, డెన్మార్క్ యూనియన్ లోనే ఉంటామని గ్రీన్ ల్యాండ్ ప్రధాని జెన్స్ ఫ్రెడరిక్ సీల్స్ పేర్కొన్నారు. పరిస్థితి చాలా తీవ్రంగా ఉందని, తమ దేశాన్ని పూర్తిగా స్వాధీనం చేసుకునేందుకు అమెరికా బెదిరింపులకు దిగుతోందని మండిపడ్డారు. అమెరికానా, డెన్మార్క్ ఎంపిక చేసుకోమంటే.. తాము డెన్మార్క్ ఎంపిక చేసుకుంటామని స్పష్టం చేశారు. వాస్తవానికి గ్రీన్ ల్యాండ్ డెన్మార్క్ లో భాగమని జెన్స్ ఫ్రెడరిక్ పేర్కొన్నారు. కోపెన్హేగన్ లో మంగళవారం నిర్వహించిన మీడియా సమావేశంలో ఆయన ఈ వ్యాఖ్యలు చేశారు. డానిష్ ప్రధాని మెట్ ఫ్రెడరిక్ సన్ కగిదా ఈ సమావేశంలో పాల్గొన్నారు. అమెరికా ఉపాధ్యక్షుడు జెడి వాన్స్, విదేశాంగ కార్యదర్శి మార్క్ రూబియోలతో డెన్మార్క్ గ్రీన్ ల్యాండ్ విదేశాంగ మంత్రులు బుధవారం జరగనున్న ఉన్నత స్థాయి చర్చలకు ముందు ఈ వ్యాఖ్యలు చేశారు. గ్రీన్ ల్యాండ్ పై బెదిరింపులను తగ్గించడం, దెబ్బతిన్న సంబంధాలను పునరుద్ధరించడం



ఈ చర్చల లక్ష్యమని పేర్కొన్నారు. ట్రంప్ బెదిరింపులు, ఆర్థిక ఒత్తిడి లేదా సైన్యాన్ని ప్రయోగించడం ద్వారా గ్రీన్ ల్యాండ్ ను స్వాధీనం చేసుకునేందుకు ట్రంప్ యత్నిస్తున్న సంగతి తెలిసిందే. జెన్స్ ఫ్రెడరిక్ సీల్స్

వ్యాఖ్యలపై ట్రంప్ మరింత బెదిరింపులకు దిగారు. తరువాత వారికి పెద్ద సమస్యను సృష్టించగలదని హెచ్చరించారు. అది వాళ్ల సమస్య అని అన్నారు. వారి సమస్యతో తాను విభేదిస్తున్నానని అన్నారు.



మోడీ సంక్రాంతిగీ మాఘబిహు శుభాకాంక్షలు

న్యూఢిల్లీ జనవరి 14: ప్రధాని మోడీ ప్రజలకు మకరసంక్రాంతి, మాఘ బిహు మరియు పొంగల్ శుభాకాంక్షలు తెలిపారు. మకర సంక్రాంతి శుభ సందర్భంగా శుభాకాంక్షలు తెలుపుతూ.. భారతీయ సంస్కృతి -సంప్రదాయాలకు ప్రతీకగా నిలిచే నవ్వులు, బెల్లం తీపిలో నిండిన ఈ పండుగ ప్రతి కుటుంబంలో ఆనందం, శ్రేయస్సు, విజయం నింపాలని కోరారు. సూర్యుని ఆశీస్సులు ప్రజలందరిపై ఉండాలని ఆయన ప్రార్థించారు. అన్నంతో పాటు ఈశాన్య రాష్ట్రాలు నేడు మాఘ బిహు పండుగను జరుపుకుంటారు. ఈ సందర్భంగా ఆయన శుభాకాంక్షలు తెలిపారు. పొంగల్ వర్షదినం సందర్భంగా తమిళనాడు ప్రజలకు కగిదా శుభాకాంక్షలు తెలుపుతున్నట్లు ఎక్స్ లో పోస్ట్ చేశారు. ఈ పండగ రైతులు, వారి కుటుంబాల జీవితాల్లో ప్రత్యేక స్థానాన్ని కలిగి ఉంది. ఈ పండగ మనల్ని పోషించే వారికి కృతజ్ఞతలు తెలియజేయడం, తద్వారా మన సమాజాన్ని బలోపేతం చేయడంతో పాటు ప్రజలు ఆత్మవిశ్వాసం, ఆశావాదాన్ని కలిగివుండాలని పేర్కొన్నారు. ఈసంవత్సరం ప్రజలందరికీ శ్రేయస్సు, సానుకూలత మరియు మంచి ఆరోగ్యం కలిగి ఉండాలని తెలిపారు.

ఇరాన్ ను తక్షణమే వీడండి

భారతీయులకు విదేశాంగశాఖ హెచ్చరిక



న్యూఢిల్లీ జనవరి 14: ఇరాన్ లో కొనసాగుతున్న రాజకీయ అస్థిరత, హింసాత్మక నిరసనలు, భద్రతా పరిస్థితుల దృష్ట్యా, భారత ప్రభుత్వం తన పౌరులకు ఒక హెచ్చరిక జారీ చేసింది. ఇరాన్ లోని అన్ని భారతీయ పౌరులు, విద్యార్థులు, యాత్రికులు, వ్యాపారవేత్తలు లేదా పర్యాటకులు అందుబాటులో ఉన్న మార్గాలను ఉపయోగించి వీలైనంత త్వరగా దేశం విడిచి వెళ్లాలని బ్రహ్మానోని భారత రాయబార కార్యాలయం కోరింది. జనవరి 5న భారత ప్రభుత్వం జారీ చేసిన సలహాకు ఈ సలహా పొడిగింపు అని రాయబార కార్యాలయం విడుదల చేసిన ఒక ప్రకటనలో పేర్కొంది. ఇరాన్ లో నిరంతరం మారుతున్న పరిస్థితుల దృష్ట్యా, వాణిజ్య విమానాలు సహా అందుబాటులో ఉన్న ఏదైనా రవాణా మార్గం ద్వారా భారతీయ పౌరులు ఇరాన్ ను విడిచి వెళ్లాలని సూచించారు. ఇరాన్ లో ఉన్న

అన్ని భారతీయ పౌరులు అత్యంత జాగ్రత్తగా ఉండాలని, ఎటువంటి నిరసనలు లేదా రద్దీగా ఉండే ప్రాంతాలకు దూరంగా ఉండాలని మరియు పరిస్థితిపై తాజా పరిస్థితుల కోసం స్థానిక మీడియాను ఫోన్ కావాలని భారత రాయబార కార్యాలయం తెలిపింది. భారత పౌరులు తమ ప్రయాణ మరియు ఇమ్మిగ్రేషన్ పత్రాలన్నింటినీ పాస్ పోర్ట్ లు మరియు గుర్తింపు కార్డులు వంటివి ? ఎల్లప్పుడూ తమ వద్ద ఉంచుకోవాలని.. తక్షణమే

అందుబాటులో ఉండాలని రాయబార కార్యాలయం కోరుతోంది. వారికి ఏదైనా సహాయం అవసరమైతే వెంటనే భారత రాయబార కార్యాలయాన్ని సంప్రదించాలని కగిదా వారు కోరారు. ఇటీవలి ఇరాన్ లో విస్తృత నిరసనలు, హింస మరియు భద్రతా చర్యలు జరిగాయి, దీనివల్ల విదేశీ పౌరుల భద్రత గురించి ఆందోళనలు వ్యక్తమవుతున్నాయి. ఇరాన్ పై సైనిక చర్య తీసుకుంటామని అమెరికా బెదిరిస్తూ ఉన్న విషయం విదితమే..

ఇరాన్ లో మారణ హోమం

2500 మందికి పైగా మృతి..

ఢిల్లీ జనవరి 14: ఇరాన్ లో ఆర్థిక సంక్షోభం, అవినీతికి వ్యతిరేకంగా శాంతియుతంగా ప్రారంభమైన నిరసనలు హింసాత్మకంగా మారాయి. నిరసనల కారులకు, భద్రతా దళాలకు మధ్య జరుగుతున్న పోరు మారణ హోమానికి కారణమైంది. ఆందోళనకారులను అణచివేసేందుకు భద్రతా దళాలను ప్రభుత్వం రంగంలోకి దింపడం పెను విద్వంసానికి దారి తీసింది. గత మూడు వారాలుగా ఇరాన్ లో జరుగుతున్న ఆందోళనల్లో, ఇప్పటివరకు 2,571 మంది మరణించినట్లు వార్తలు వస్తున్నాయి. ఇరాన్ ఆందోళనల్లో ఇప్పటివరకు 2,571 మంది మృతి చెందారని, వారిలో 2,403 మంది

ఆందోళనకారులని, 147 మంది భద్రతా సిబ్బంది అని అమెరికా కేంద్రంగా పని చేసే మానవ హక్కుల ఉద్యమకారుల సంస్థ ప్రకటించింది. ఈ ఘర్షణలతో ఏమాత్రం సంబంధం లేని 12 మంది చిన్నారులు, 9 మంది సామాన్య పౌరులు కగిదా ప్రాణాలు కోల్పోయినట్లు నదరు సంస్థ వెల్లడించింది. అలాగే ఇప్పటివరకు 18 వేల మంది నిరసనకారులను ఇరాన్ భద్రతా దళాలు అరెస్ట్ చేశాయి. కాగా, ఇరాన్ లో ఆందోళనలను మద్దతుగా రెచ్చగొట్టే దౌనాల్లో ట్రంప్ వ్యాఖ్యలు చేశారు. ఆందోళనలు చేస్తూనే ఉండాలని, ప్రభుత్వ సంస్థలను స్వాధీనం చేసుకోవాలని పిలుపునిచ్చారు. సాయం అందించేందుకు వస్తున్నామని హామీనిచ్చారు. ట్రంప్ వ్యాఖ్యలతో అమెరికా సైనిక చర్యకు సిద్ధమైందనే సంకేతాలు అందినట్లేనన్న అభిప్రాయం వ్యక్తమవుతోంది. ట్రంప్ గానీ, వైట్ హౌస్ వర్గాలు గానీ దీనిపై ఇప్పటివరకు ఏ స్పష్టతా ఇవ్వలేదు.

వైభవంగా గోదాదేవి కళ్యాణ మహోత్సవం




శెనార్తి మీడియా, బెజ్జంకి

మండలంలోని దాచారం గ్రామంలో గోదాదేవి రంగనాయకుల కళ్యాణం సర్వంవ్ శ్రీమతి బైర మానసరాజేందర్ ఆధ్వర్యంలో నిర్వహించారు.గోదాదేవి కళ్యాణం భక్తి భావంతో నిండి, విష్ణుచిత్తుల కుమార్తె గోదాదేవి శ్రీరంగనాథుడిని తన భర్తగా భావించి,అతడి కోసం తిరుప్పావై పాఠాలు రచించి, చివరకు భోగి రోజున శ్రీ రంగనాథుని విగ్రహంలో ఐక్యమై,నిజమైన కల్యాణం పొందిన దివ్య

గాధ,ఆమె భగవంతుడిని మానవ రూపంలో కాకుండా,విగ్రహ రూపంలోనే వివాహమాడి,భక్తితో దేవుడిని కదిలించి, తనను తానే భగవంతునిలో లీనం చేసుకున్న అద్భుతమైన కథ అని,ఈ మహోత్సవం మా ఆధ్వర్యంలో జరగడం చాలా అద్భుతంగా భావిస్తున్నామని నిర్వహకులు తెలిపారు.తదనంతరం తీర్థ ప్రసాదాలు అందించారు.ఈ కళ్యాణ మహోత్సవంలో ఉపసర్వంవ్ దీటి బాలనర్స్,వార్డ్ సభ్యులు, గ్రామ ప్రజలు,భక్తులు పాల్గొన్నారు.

తెలంగాణ గొర్రెల మేకల పెంపకం వృత్తిదారుల సంఘం క్యాలెండర్ విడుదల



శెనార్తి మీడియా, హైదరాబాద్:

తెలంగాణ రాష్ట్ర గొర్రెల మేకల పెంపక వృత్తిదారుల సంఘం ఆధ్వర్యంలో 2026 నూతన క్యాలెండర్ను మాజీ గవర్నర్ బండారు దత్తాత్రేయ చేతుల మీదుగా ఆవిష్కరించారు. ఈ కార్యక్రమం సంఘం రాష్ట్ర అధ్యక్షుడు దాక్టర్ కొమ్ము అశోక్ యాదవ్ అధ్యక్షతన జరిగింది. బదుగు బలహీన వర్గాల ఆశాజ్యోతిగా గుర్తింపు పొందిన మాజీ గవర్నర్ బండారు దత్తాత్రేయను సంఘ నాయకులు హైదరాబాద్‌లో మర్యాదపూర్వకంగా కలిసి ఘనంగా

సన్మానించారు. అనంతరం ఆయన చేతుల మీదుగా సంఘం నూతన క్యాలెండర్‌ను విడుదల చేశారు. ఈ కార్యక్రమంలో తెలంగాణ రాష్ట్ర గొర్రెల మేకల పెంపక వృత్తిదారుల సంఘం మంచిర్యాల జిల్లా అధ్యక్షుడు చిల్లారపు సంతోష్ యాదవ్, కోటపల్లి మండల అధ్యక్షుడు మద్దూరి గట్టన్నా యాదవ్, గౌరవ అధ్యక్షుడు కొండన్న యాదవ్, ఎంకే రాజేష్, మ్యూజిక్ డైరెక్టర్ రమేష్, సతీష్ యాదవ్, నరేష్ యాదవ్ తదితర నాయకులు పాల్గొన్నారు.

ఓటింగ్ శాతం పెంపే లక్ష్యం.. కరీంనగర్ మున్సిపల్ కమిషనర్ ప్రఫుల్ దేశాయ్

పోలింగ్ కేంద్రాలపై అభ్యంతరాల పరిశీలన

శెనార్తి మీడియా, కరీంనగర్:

నగరపాలక సంస్థ ఎన్నికల్లో ఓటింగ్ శాతం పెంచడమే ప్రధాన లక్ష్యంగా పోలింగ్ కేంద్రాలను ఏర్పాటు చేస్తున్నామని కమిషనర్ ప్రఫుల్ దేశాయ్ అన్నారు. రాష్ట్ర ఎన్నికల సంఘం ఆదేశాల మేరకు ఇటీవల ప్రచురించిన పోలింగ్ కేంద్రాల జాబితాపై వచ్చిన అభ్యంతరాల నేపథ్యంలో బుధవారం నగరపాలక సంస్థ కార్యాలయంలో వివిధ రాజకీయ పార్టీల ప్రతినిధులతో సమావేశం నిర్వహించారు. 66 డివిజన్లపై సుదీర్ఘ చర్చ

లించిన అనంతరమే ఏర్పాటు చేశామని తెలిపారు. గాలి వెలుతురు, సరైన పార్కింగ్ స్థలం, క్యూ లైన్ కు స్థలం, రెండు దారులు, ర్యాంపులు, విద్యుత్ సదుపాయం, ఫర్నిచర్, పహారీ గోడ నిర్మాణం వంటి అన్ని మౌలిక వసతులు ఉండేలా చర్యలు తీసుకున్నామని పేర్కొన్నారు. ఒక్కో బాల్కన్ 800 ఓటర్లకు మించకుండా ఏర్పాటు చేశామని తెలిపారు. డివిజన్ వారిగా ఓటర్లకు సమీపంలోనే పోలింగ్ కేంద్రాలు ఉండేలా చర్యలు తీసుకున్నామని స్పష్టం చేశారు. ఉన్న లొకేషన్లపై వచ్చిన అభ్యంతరాలను పరిగణలోకి తీసుకుని తగిన చర్యలు తీసుకుంటామని అన్నారు.

అభ్యంతరాలకు గడువు

పోలింగ్ కేంద్రాల లొకేషన్లపై ఉన్న అభ్యంతరాలను ఈ నెల 15వ తేదీ సాయంత్రం 5 గంటల వరకు నగరపాలక సంస్థ టౌన్ ప్లానింగ్ విభాగంలో స్వీకరిస్తామని తెలిపారు. 16వ తేదీన డివిజన్ల వారిగా ఓటర్ల జాబితాతో పాటు పోలింగ్ కేంద్రాల తుది జాబితాను ప్రచురిస్తామని చెప్పారు. తదనంతరం ఎన్నికల సంఘం ఆదేశాల మేరకు మిగిలిన ప్రక్రియను కొనసాగిస్తామని వెల్లడించారు. ఈ సమావేశంలో అధ్యక్షుడు అంజన్ కుమార్, బీజేపీ నాయకుడు నాంపల్లి శ్రీనివాస్, ఎంఐఎం నాయకులు అబ్బాస్ నసీమ్, అసీమ్, బీఆర్ఎస్ నాయకుడు శ్రీనివాస్, మాజీ కార్పొరేటర్ కంసాల శ్రీనివాస్, కాంగ్రెస్ నాయకులు పిట్టల శ్రీనివాస్, అబ్దుల్ రహమాన్, ఫార్వర్ట్ భాక్ నాయకుడు బండారి శేఖర్, జనసేన నాయకులు రాజిరెడ్డి, హరిష్ పాల్గొన్నారు.

ధర్మారంలో ముగ్గుల పోటీలు..

శెనార్తి మీడియా, శంకరపట్నం:

శంకరపట్నం మండలం ధర్మారం గ్రామపంచాయతీ ఆవరణలో గ్రామ సర్పంచ్ చింతి రెడ్డి పద్మ ఆధ్వర్యంలో బుధవారం ముగ్గుల పోటీలు నిర్వహించారు. గ్రామానికి చెందిన ఆడపడుచులు, చిన్నారులు పెద్ద సంఖ్యలో పాల్గొని రంగరంగుల ముగ్గులతో ప్రతిభను కనబరిచారు.

ఉత్సాహం నింపేందుకే పోటీలు

ఆడపిల్లలకు ముగ్గులు వేయడమంటే సహజంగానే ఇష్టమని, వారిలో ఉత్సాహాన్ని నింపాలనే ఉద్దేశంతో ముగ్గుల పోటీలు నిర్వహించామని సర్పంచ్ పద్మ అన్నారు. పండుగ వాతావరణంలో గ్రామ ఆవరణ కళకళలాడిందని పేర్కొన్నారు.

విజేతలకు బహుమతులు

ఈ కార్యక్రమానికి ముఖ్య అతిథులుగా మానకొండూర్ నియోజకవర్గ మహిళా అధ్యక్షురాలు కవ్వ పద్మ, లింగాపూర్ మాజీ సర్పంచ్ కవ్వ శ్రీనివాస్ రెడ్డి, కన్నపూర్



మాజీ సర్పంచ్ తాటకొండ సదానందం, అమ్మలు హాజరయ్యారు. అత్యుత్తమ ప్రతిభ కనబరిచిన వారికి ప్రథమ, ద్వితీయ, తృతీయ బహుమతులు అందించారు. ప్రథమ బహుమతి ఎలుకపల్లి నాగేశ్వరి, ద్వితీయ

బహుమతి జంగా అంజలి, తృతీయ బహుమతి హరిప్రియకు దక్కాయి. ఈ కార్యక్రమంలో గ్రామ ప్రజలు, మహిళలు, యువత పెద్ద సంఖ్యలో పాల్గొన్నారు.



సోషల్ మీడియా ముసుగులో 'హనీ ట్రాప్'

వంద మందికి పైగా బాధితులు - నర్స వీడియోలతో బ్లాక్ మెయిల్ చేస్తున్న భార్యాభర్తల బాగోతం బట్టబయలు



శెనార్తి మీడియా, కరీంనగర్ : సోషల్ మీడియా వేదికగా అమాదుకులను, వ్యాపారవేత్తలను ఆకర్షించి, వారితో ఏకాంతంగా గడిపిన దృశ్యాలను రికార్డు చేసి లక్షలాది రూపాయలు వసూలు చేస్తున్న కిలాడి దంపతులను కరీంనగర్ రూరల్ పోలీసులు అరెస్ట్ చేశారు. మంచిర్యాల జిల్లాకు చెందిన దంపతులు గత కొంతకాలంగా కరీంనగర్ రూరల్ పరిధిలోని ఆరేపల్లి 'శ్రీ సాయి నివాస' అపార్ట్మెంట్లో నివాసం ఉంటున్నారు. భార్య తన ఇన్స్టాగ్రామ్ ఖాతాలో ఆకర్షణీయమైన ఫోటోలు పెడుతూ యువకులను, వ్యాపారస్తులను ప్రలోభపెట్టింది. ఆమెను సంప్రదించిన వారితో డబ్బులు మాట్లాడుకుని తన నివాసానికి పిలిపించుకునేది. వారు ఏకాంతంగా ఉన్న సమయంలో, భర్త రహస్యంగా మొబైల్ ఫోన్లో నగ్న వీడియోలను

విశ్లేషించేవాడు.

లక్షల్లో వసూళ్లు - విలాసవంతమైన జీవితం: ఈ వీడియోలను చూపిస్తూ బాధితులను భయపెట్టి సదరు దంపతులు భారీగా డబ్బులు వసూలు చేసేవారు. ఈ అక్రమ సంపాదనతో వారు అపార్ట్మెంట్ ఈఎంఐలు కట్టడమే కాకుండా, టాటా కారును కొనుగోలు చేశారు. తమ ఇంట్లో ఖరీదైన సోఫా సెట్లు, ఏసీలు ఏర్పాటు చేసుకుని విలాసవంతమైన జీవితాన్ని గడుపుతున్నారు. ఇప్పటివరకు సుమారు 100 మందిని ఏరు ట్రాప్ చేసినట్లు సమాచారం. కరీంనగర్ కు చెందిన ఒక వ్యక్తి గత ఏడాది కాలంగా వీరి వద్దకు వెళ్తున్నాడు. అతని వద్ద నుండి ఇప్పటికే సుమారు 14 లక్షల రూపాయలను వసూలు చేసిన దంపతులు, అదనంగా మరో 5 లక్షల రూపాయలు



ఇవ్వాలని, లేదంటే వీడియోలు వైరల్ చేసి చంపేస్తామని బెదిరించారు. ప్రాణభయంతో సదరు బాధితుడు నిన్న (13.01.2026) కరీంనగర్ రూరల్ పోలీసులకు ఫిర్యాదు చేయడంతో అసలు విషయం బయటపడింది. ఏసీపీ విజయ్ కుమార్ ఆదేశాల మేరకు సిఐ నిరంజన్ రెడ్డి ఆధ్వర్యంలో రెండు బృందాలు గాలింపు చేపట్టాయి. ఈ రోజు ఉదయం 8 గంటల సమయంలో టేస్టీ దాబా వద్ద నిందితులను అదుపులోకి తీసుకున్నారు.వారి నుండి నేరానికి ఉపయోగించిన కారు, నగ్న వీడియోలు ఉన్న మొబైల్ ఫోన్లు బాధితుడి నుండి తీసుకున్న చెక్ లను స్వాధీనం చేసుకున్నారు. నిందితులను విచారించగా వారు నేరాన్ని ఒప్పుకున్నారని, మెజిస్ట్రేట్ ముందు హాజరుపరిచి 14 రోజుల రిమాండ్ కు తరలించామని పోలీసులు తెలిపారు. 24 గంటల్లోనే కేసును చేదించిన సిబ్బందిని ఏసీపీ విజయ్ కుమార్ అభినందించారు. సోషల్ మీడియాలో పరిచయం లేని వ్యక్తుల ట్రాప్ లో పడకూడదని, ఎవరైనా ఇలాంటి వేధింపులకు గురైతే వెంటనే పోలీసులను సంప్రదించాలని అధికారులు కోరారు.

వైభవంగా గోదామూత కల్యాణం

శ్రీ లక్ష్మీ నారాయణ స్వామి ఆలయంలో ఎక్కహం

మంధని, జనవరి 14: మంధని పట్టణం లోని శ్రీ లక్ష్మీ నారాయణ స్వామి దేవాలయంలో బుధవారం ఏకాదశి రోజున శ్రీ గోదా మూత కళ్యాణం ఘనంగా నిర్వహించారు. ఎంతో పవిత్రమైన ధనుర్మాసంలో భగవంతుని సన్నిధిలో భజన కార్యక్రమం నిర్వహించడం ఎంతో శ్రేయస్కరం. అందులో భాగంగా స్థానిక శ్రీ లక్ష్మీ నారాయణ స్వామి దేవాలయంలో నెల రోజుల పాటు భజన కార్యక్రమం నిర్వహించారు. చివరి రోజున ఎక్కాహం (స్థానిక అన్ని వాడలకు చెందిన భజనపరులు) భజన కార్యక్రమంలో

పాల్గొన్నారు. అనాదిగా శ్రీ లక్ష్మీ నారాయణ స్వామి దేవాలయంలో ధనుర్మాసాన్ని పురస్కరించుకొని ఈ కార్యక్రమాన్ని ఏర్పాటు చేస్తున్నట్లు కమిటీ సర్పంచ్ కొండెర్ల విష్ణు దాస్, శ్రీ రంభట్ల నరహరి, అవధానుల శ్రీనివాస్, తల్లం శ్రీనివాస్ శర్మ ,నల్లగొండ శ్రీనివాస్, బెజ్జాల హరికిరణ్, జంబోజా రాజేశ్వరం తెలిపారు. ఈ సందర్భంగా చివరి రోజైన రోజున గోదాదేవి కల్యాణాన్ని అత్యంత వైభవంగా నిర్వహించారు. మంగళవారం ఆలయంలో అన్నదాన కార్యక్రమం ఏర్పాటు చేశారు.

